

ສາທາລະນະລັດ ປະຊາທິປະໄຕ ປະຊາຊົນລາວ
ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນາຖາວອນ

-----000-----

ທະນາຄານແຫ່ງ ສປປ ລາວ

ເລກທີ 04/ ທຫລ / 2005

ຂໍ້ຕົກລົງ

ກ່ຽວກັບການມອບສິດ ໃຫ້ທຸກໆສາຂາທະນາຄານທຸລະກິດຂອງລັດ

ອອກໃບອະນຸຍາດດຳເນີນທຸລະກິດຮ້ານແລກປ່ຽນເງິນຕາຕ່າງປະເທດ

- ອີງຕາມກົດໝາຍວ່າດ້ວຍທະນາຄານແຫ່ງ ສປປ ລາວສະບັບເລກທີ 05/ພສຊ ລົງວັນທີ: 14 ຕຸລາ 1999,
- ອີງຕາມລັດທະບັນຍັດຂອງປະທານປະເທດ ສປປລາວ ວ່າດ້ວຍການຄຸ້ມຄອງ ເງິນຕາຕ່າງ ປະເທດ ແລະ ວັດຖຸມີຄ່າສະບັບເລກທີ 01/ສປປ ລົງວັນທີ: 09 ສິງຫາ 2002, ບົດແນະ ນຳກ່ຽວກັບການຈັດຕັ້ງປະຕິບັດລັດທະບັນຍັດດັ່ງກ່າວສະບັບເລກທີ:02/ທຫລ ລົງວັນທີ:29 ກັນຍາ 2003 ແລະ ຄຳແນະນຳເພີ່ມເຕີມເລກທີ 01/ທຫລ ລົງວັນທີ 05/02/04.
- ອີງຕາມກົດລະບຽບຄຸ້ມຄອງຮ້ານແລກປ່ຽນເງິນຕາ, ສະບັບເລກທີ 02/ທຫລ ລົງວັນທີ 06 ສິງຫາ 2004.
- ອີງຕາມບົດແນະນຳກ່ຽວກັບການເຄື່ອນໄຫວໜ່ວຍແລກປ່ຽນເງິນຕາຂອງທະນາຄານທຸລະ ກິດສະບັບເລກທີ 03/ທຫລ ລົງວັນທີ 06 ສິງຫາ 2004.

ຜູ້ວ່າການທະນາຄານແຫ່ງ ສປປ ລາວຕົກລົງ

ມາດຕາ1: ມອບສິດໃຫ້ສາຂາທະນາຄານການຄ້າຕ່າງປະເທດລາວ ທີ່ຕັ້ງຢູ່ແຂວງສະຫວັນນະ ເຂດແລະແຂວງຄຳມ່ວນອອກໃບອະນຸຍາດດຳເນີນທຸລະກິດໃຫ້ຮ້ານແລກປ່ຽນເງິນ ຕາຕ່າງປະເທດເອກະຊົນ, ລວມໝູ່ ຫຼື ຮຸ້ນສ່ວນທີ່ຕັ້ງ ໃນບັນດາ ແຂວງດັ່ງກ່າວ.

ມາດຕາ2: ມອບສິດໃຫ້ສາຂາທະນາຄານພັດທະນາລາວທີ່ຕັ້ງຢູ່ແຂວງຫົວພັນແລະແຂວງ ຊຽງ
ຂວາງ ອອກໃບອະນຸຍາດດຳເນີນທຸລະກິດໃຫ້ຮ້ານແລກປ່ຽນເງິນຕາ ຕ່າງປະເທດ
ເອກະຊົນ, ລວມໝູ່ຫຼືຮຸ້ນສ່ວນທີ່ຕັ້ງຢູ່ໃນບັນດາແຂວງດັ່ງກ່າວ,

ມາດຕາ3: ການຂະຫຍາຍຮ້ານແລກປ່ຽນເງິນຕາຂອງທະນາຄານທຸລະກິດເອງ ແລະໜ່ວຍ
ຕົວ ແທນແລກປ່ຽນເງິນຕາຂອງຕົນແມ່ນ ໃຫ້ປະຕິບັດຕາມຂັ້ນຕອນຂອງສຳນັກ
ງານ ໃຫຍ່ວາງອອກ.

ມາດຕາ4: ບັນດາທະນາຄານທຸລະກິດທີ່ໄດ້ຮັບມອບສິດມີໜ້າທີ່ລາຍງານຈັດຕັ້ງປະຕິບັດ
ໃຫ້ກົມ ເງິນຕາຕ່າງປະເທດຕາມລະບຽບຄູ່ມືຂອງຮ້ານແລກປ່ຽນເງິນຕາຕ່າງປະ
ເທດໃນແຕ່ລະ ເດືອນຢ່າງເຂັ້ມງວດ.

ມາດຕາ5: ຂໍ້ຕົກລົງສະບັບນີ້ມີຜົນສັກສິດຕັ້ງແຕ່ມີລົງລາຍເຊັນເປັນຕົ້ນໄປ.

ຜູ້ວ່າການທະນາຄານແຫ່ງ ສປປ ລາວ